

'γένοιτο δ' ἂν μάλιστα τούτου ἔμφασις ἐπὶ τῆς κέρκου  
 τοῦ ταώ. ἐνταῦθα γὰρ ἐπιφαίνει τὸ ζῶον γεγονέναι ἕνεκα  
 τῆς κέρκου καὶ οὐκ ἀνάπαλιν, τῷ <δ> ἄρρени γενομένῳ  
 οὕτως τὸ θῆλυ συνηκολούθηκεν.' ἐν δὲ τῷ περὶ Πολιτείας  
 5 εἰπὼν ὅτι 'ἐγγύς ἐσμεν τοῦ καὶ τοὺς κοπρῶνας ζωγρα-  
 φεῖν', μετ' ὀλίγον τὰ γεωργικά φησι καλλωπίζειν τινὰς  
 ἀναδενδράσι καὶ μυρρίναις, 'καὶ ταῶς καὶ περιστερὰς τρέ-  
 φουσι καὶ πέρδικας ἵνα κακκαβίζωσιν αὐτοῖς καὶ ἀηδόνας.' E  
 ἠδέως δ' ἂν αὐτοῦ πνυθοίμην, τί φρονεῖ περὶ μελιττῶν καὶ  
 10 μέλιτος· ἦν μὲν γὰρ ἀκόλουθον τῷ τοὺς κόρεις εὐχρηστώς  
 τὸ τὰς μελίττας ἀχρηστώς φάναι γεγονέναι· εἰ δὲ ταύταις  
 τόπον ἐν τῇ πόλει δίδωσι, διὰ τί τῶν πρὸς ἀκοήν καὶ  
 ὄψιν ἐπιτερπῶν ἀπείργει τοὺς πολίτας; καθόλου δ' ὥσπερ  
 ὁ τοὺς συνδείπνους μεμφόμενος ὅτι χρῶνται τραγήμασι  
 15 καὶ οἴνω καὶ ὄψοις, τὸν δ' ἐπὶ ταῦτα κεκληκότα καὶ ταῦτα  
 παρεσκευασμένον ἐπαινῶν ἄτοπός ἐστιν, οὕτως ὁ τὴν μὲν  
 πρόνοιαν ἐγκωμιάζων ἰχθῦς καὶ ὄρνιθας καὶ μέλι καὶ F  
 οἴνον παρασκευάσασαν, ἐγκαλῶν δὲ τοῖς μὴ παραπέμπουσι  
 ταῦτα μηδ' ἀρκουμένοις (Eur. fr. 892) 'Δήμητρος ἀκτῆ  
 20 πώμασιν θ' ὑδρηχόοις, ἅπερ πάρεστι καὶ πέφυκεν ἡμᾶς  
 τρέφειν,' οὐθένα ποιεῖσθαι λόγον ἔοικε τοῦ τᾶναντία λέ-  
 γειν ἑαυτῷ.

22. Καὶ μὴν ἐν τῷ \*\*\* τῶν Προτρεπτικῶν εἰπὼν ὅτι  
 'καὶ τὸ μητράσιν ἢ θυγατράσιν ἢ ἀδελφαῖς συγγενέσθαι  
 25 καὶ τὸ φαγεῖν τι \*\*\* καὶ προελθεῖν ἀπὸ λεχοῦς ἢ θανάτου